



भारतीय जनता पार्टी—हिमाचल प्रदेश

प्रदेश कार्यालय

प्रेस विज्ञप्ति

दिनांक 04.01.2018

भारतीय जनता पार्टी प्रदेश अध्यक्ष श्री सतपाल सिंह सत्ती ने बिलासपुर के कोठीपुरा में बनने वाले अखिल भारतीय आर्युविज्ञान संस्थान (एम्स) के निर्माण को केन्द्रीय कैबिनेट द्वारा 1351 करोड़ रू0 की धनराशि मंजूर किए जाने को लेकर प्रधानमंत्री श्री नरेन्द्र मोदी जी, केन्द्रीय स्वास्थ्य मंत्री श्री जगत प्रकाश नड्डा जी व केन्द्रीय वित्त मंत्री श्री अरुण जेतली जी का आभार प्रकट किया है और कहा कि इस संस्थान को मंजूरी देकर प्रधानमंत्री श्री नरेन्द्र मोदी ने प्रदेश के साथ किए अपने वायदे को न केवल पूरा है बल्कि प्रदेशवासियों को दिल भी जीत लिया है।

श्री सतपाल सिंह सत्ती ने कहा कि एम्स के निर्माण के आड़े आने वाली लगभग सभी रुकावटें अब खत्म हो गई है और बहुत जल्दी ही इसका निर्माण शुरू हो जाएगा। एम्स का निर्माण हिमाचल प्रदेश में स्वास्थ्य के क्षेत्र में एक मील का पत्थर साबित होगा। पर्यटन, बागवानी के लिए जाना जाने वाला प्रदेश अब स्वास्थ्य सेवाओं के लिए भी जाना जाएगा, क्योंकि पहले ही केन्द्र सरकार हिमाचल प्रदेश में तीन मैडिकल कॉलेजों के लिए काफी धन उपलब्ध करवा चुकी है। अब 1351 करोड़ रू0 की मंजूरी से एम्स का निर्माण भी बहुत तेजी से शुरू हो जाएगा।

भाजपा प्रदेश अध्यक्ष ने कहा कि श्री जे0पी0 नड्डा जी के केन्द्र में स्वास्थ्य मंत्री होने से हिमाचल प्रदेश को अत्यधिक लाभ मिला है। पिछले तीन सालों में ही एन0आर0एच0एम0 के बजट के अतिरिक्त 2000 करोड़ रू0 की अतिरिक्त सहायता हिमाचल प्रदेश को केन्द्रीय स्वास्थ्य मंत्रालय द्वारा मिली है। इससे न केवल स्वास्थ्य सेवाओं में सुधार हुआ है बल्कि आम आदमी को स्वास्थ्य सेवाएं बहुत आसानी से उपलब्ध हो पा रही है। उन्होंने कहा कि अब जब केन्द्र में भी भाजपा की सरकार है और प्रदेश में भी भाजपा शासित सरकार है, ऐसे में हिमाचल प्रदेश निश्चित रूप से विकास की नई ईबारत लिखने जा रहा है।

प्रदेश मीडिया प्रभारी